

पहले डीलर स्टोर का हुआ अनावरण

कोलकाता, 13 जुलाई (जनसत्ता)।

जेएसडब्ल्यू सीमेंट ने गुरुवार को कोलकाता के केष्टोपुर के हानापाड़ा इलाके में पहली प्रायोरिटी डीलर स्टोर लांच किया। मंडल एंटरप्राइजेज नामक यह स्टोर कंपनी का देश में पहला डीलर स्टोर है। जेएसडब्ल्यू सीमेंट के सीएमओ पुष्य राज सिंह ने इस स्टोर का उद्घाटन करते हुए कहा कि कंपनी ने इस साल पूरे देश में ऐसे करीब 150 स्टोर खोलने की योजना बनाई है। इस पर अनुमानित लागत खर्च करीब तीन करोड़ रुपए होगा। उन्होंने कहा कि पश्चिम मेदिनीपुर जिले के सालबनी में कंपनी का सीमेंट संयंत्र है। उन्होंने कहा कि इस साल ऐसे स्टोर पर कंपनी की पांच करोड़ के निवेश की योजना है। एक सवाल पर सिंह ने कहा कि केंद्र सरकार द्वारा बीते एक जुलाई से लागू किए गए वस्तु व सेवा कर (जीएसटी) का सीमेंट उद्योग पर कोई प्रभाव नहीं पड़ा है। उन्होंने जीएसटी को देश के लिए अच्छा बताया। उन्होंने कहा कि अभी सालबनी संयंत्र की क्षमता 2.4 मिलियन मेट्रिक टन सीमेंट उत्पादन की है। सिंह ने कहा कि आज केष्टोपुर के अत्तावा न्यूअलीपुर में भी डीलर स्टोर लांच किया गया है।